

दि. २२ व २३ फेब्रुवारी, २०२६ रोजी आयोजित
AI8AGRI- २०२६: जागतिक कृषि कृत्रिम बुद्धिमत्ता
परिषद आणि गुंतवणूकदार शिखर संमेलनाचे
आयोजन व व्यवस्थापन करण्यासाठी जिओ वर्ल्ड
कन्वेन्शन सेंटरला अदा करण्यात येणाऱ्या रकमेस
मान्यता देण्याबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्र. अेआय-२०२५/प्र.क्र.२०० (भाग-२)/१३-अे
हुतात्मा राजगुरु चौक, मादाम कामा रोड,
मंत्रालय विस्तार भवन, मुंबई-४०० ०३२
दिनांक: १० डिसेंबर, २०२५

- संदर्भ:-** १) शासन निर्णय, कृषि व पदुम विभाग, क्र.एआय-२०२५/प्र.क्र.१०६/१३-अे, दि.२४.०६.२०२५.
२) मा.मुख्य सचिव यांच्या अध्यक्षतेखाली दिनांक २६.०६.२०२५ रोजी संपन्न राज्य स्तरीय
सुकाणू समितीच्या बैठकीचे दि.३०.०६.२०२५ रोजीचे इतिवृत्त.
३) मा.मुख्य सचिव यांच्या अध्यक्षतेखाली दिनांक १६.१०.२०२५ रोजी संपन्न राज्यस्तरीय सुकाणू
समितीच्या बैठकीचे दि.२८.१०.२०२५ रोजीचे इतिवृत्त.
४) जिओ वर्ल्ड कन्वेन्शन सेंटरचे सोबत दि.६.११.२०२५ रोजी केलेला करारनामा

प्रस्तावना:-

राज्य शासनाने "कृत्रिम बुद्धिमत्ता आणि उदयोन्मुख तंत्रज्ञानाचा वापर करून कृषि क्षेत्रात परिवर्तन
घडवून आणण्यासाठी महाराष्ट्र कृषि-कृत्रिम बुद्धिमत्ता (MahaAgri-AI) धोरण २०२५-२०२९ शासन
निर्णय, दि.२४.०६.२०२५ रोजी जाहीर केले आहे. या धोरणांतर्गत दरवर्षी "जागतिक कृषि कृत्रिम बुद्धिमत्ता
परिषद आणि गुंतवणूकदार शिखर संमेलन" आयोजित करण्याची बाब समाविष्ट असून सन २०२५-२६
मध्ये दिनांक २२ व २३ फेब्रुवारी, २०२६ रोजी जिओ वर्ल्ड कन्वेन्शन सेंटर येथे प्रथम "जागतिक कृषि कृत्रिम
बुद्धिमत्ता परिषद आणि गुंतवणूकदार शिखर संमेलन" आयोजित करण्यात येणार आहे.

सन २०२५-२६ मध्ये ई-गव्हर्नन्स कार्यक्रम या योजनेअंतर्गत लेखाशिर्ष (३४५१ २७८२) अंतर्गत
१७-संगणक खर्च या उद्दिष्टांतर्गत रुपये १००.०० कोटी निधी अर्थसंकल्पित केलेला आहे. उपरोक्त शिखर
संमेलनाचे आयोजन व व्यवस्थापन करण्यासाठी येणारा खर्च ई-गव्हर्नन्स कार्यक्रम या योजनेखाली
अर्थसंकल्पीत करण्यात आलेल्या तरतुदीतून भागविण्यास मा.मुख्य सचिव यांच्या अध्यक्षतेखाली दिनांक
२६.०६.२०२५ रोजीच्या राज्य स्तरीय सुकाणू समितीच्या बैठकीत मान्यता देण्यात आली आहे.

याअनुषंगाने जिओ वर्ल्ड कन्वेन्शन सेंटर सोबत कृषि विभागाने दि.६.११.२०२५ रोजी करारनामा
केला आहे. त्यानुसार सदर परिषदेच्या स्थळभाडे व संबंधित सुविधांसाठीचा अंतिम एकूण खर्च
रु.१,४२,००,०००+१२,८८,५०० (जीएसटीसह) = रु. १,५४,८८,५०० (रुपये एक कोटी चोपन्न लाख
अठ्ठ्याऐंशी हजार पाचशे फक्त) एवढी रक्कम मंजूर करण्यास शासन मान्यता देण्याची बाब शासनाच्या
विचाराधीन होती. तसेच परिषदेच्या आयोजनासाठी असणारा अल्प कालावधी विचारात घेता प्रथम
टप्प्याचा निधी जिओ वर्ल्ड कन्वेन्शन सेंटर यांना वितरीत करण्याची बाब शासनाच्या विचाराधीन होती,
त्याबाबत शासन आता पुढीलप्रमाणे निर्णय घेत आहे.

शासन निर्णय :-

१. महाराष्ट्र कृषि-कृत्रिम बुद्धिमत्ता (MahaAgri-AI) धोरण २०२५-२०२९ अंतर्गत दि.२२ व २३ फेब्रुवारी, २०२६ रोजी आयोजित करण्यात येणाऱ्या प्रथम "जागतिक कृषि कृत्रिम बुद्धिमत्ता परिषद आणि गुंतवणूकदार शिखर संमेलनाचे संपूर्ण व्यवस्थापन, नियोजन, व सहाय्य इ.बाबी हाताळण्यासाठी सदर परिषदेच्या कार्यक्रम स्थळाचे स्थळभाडे व संबंधित सुविधांसाठीचा अंतिम एकूण खर्च रु. १,४२,००,०००+१२,८८,५०० (जीएसटीसह) = रु. १,५४,८८,५०० (रुपये एक कोटी चोपन्न लाख अठ्ठ्याऐंशी हजार पाचशे फक्त) एवढी रक्कम जिओ वर्ल्ड कन्वेंशन सेंटर यांना अदा करण्यास शासन मान्यता देण्यात येत आहे.

२. सदर रक्कम आयुक्त (कृषि) यांनी जिओ वर्ल्ड कन्वेंशन सेंटर यांना ४ टप्प्यात अदा करावी, त्यापैकी प्रथम टप्प्याची रक्कम तातडीने अदा करणे आवश्यक असून उपरोक्त एकूण रक्कमेच्या (रु.१,५४,८८,५००/-) २५ % म्हणजेच रु.३८,७२,१२५/- रक्कम (जीएसटीसह) पहिला हप्ता म्हणून जिओ वर्ल्ड कन्वेंशन सेंटर संस्थेच्या खालील नमूद खात्यात तात्काळ जमा करण्यात यावी.

Vendor Name	Reliance Industries Limited
Business Name	Jio World Convention Centre
Bank Account Number	57500000823322
Bank Name	HDFC Bank Limited
Bank Branch where account is held	Fort, Mumbai 400001
Full Address of the Bank Branch	HDFC Bank Limited, Ground Floor, Jehangir Building, MG Road, Fort, Mumbai 400001

तसेच खालील विवरणपत्रात दर्शविल्यानुसार, टप्पेनिहाय नमूद तारखेपूर्वी उर्वरित रक्कम जिओ वर्ल्ड कन्वेंशन सेंटर यांना अदा करण्यात यावी. तसेच जिओ वर्ल्ड कन्वेंशन सेंटर यांनी सदर रक्कम मंजूर प्रयोजनासाठी वापरावी व त्याचे उपयोगिता प्रमाणपत्र शासनास सादर करावे.

विवरणपत्र

अ.क्र.	निधी वितरणाचे टप्पे	निधी वितरणाचा दिनांक	रक्कम (रुपये)
१	दुसरा हप्ता (२५%)	०१.०१.२०२६	३८,७२,१२५
२	तिसरा हप्ता (२५%)	१५.०१.२०२६	३८,७२,१२५
३	चौथा हप्ता (२५%)	०१.०२.२०२६	३८,७२,१२५
एकूण			१,१६,१६,३७५

३. या प्रित्यर्थ होणारा खर्च सन २०२५-२६ मध्ये मंजूर झालेल्या अनुदानाखाली खालील लेखाशिर्षाखाली भागविण्यात यावा.

मागणी क्रमांक डी-७

३४५१ सचिवालय-आर्थिक सेवा,

पंचवार्षिक योजनांतर्गत योजना

(०२) योजना

(०२) (०४) ई-गव्हर्नन्स कार्यक्रम अंमलबजावणी

(कृषि) (३४५१ २७८२), १७ संगणक खर्च

४. या आदेशान्वये जागतिक कृषि कृत्रिम बुद्धिमत्ता परिषद आणि गुंतवणूकदार शिखर संमेलनासाठी वितरीत करण्यात येणाऱ्या निधीसंदर्भात आयुक्त (कृषि) यांना नियंत्रण अधिकारी तसेच सहायक संचालक (लेखा-१), कृषि आयुक्तालय, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१२१०१८०००५६६०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रीकांत आंडगे)

उप सचिव, महाराष्ट्र शासन

प्रति,

१. मा. राज्यपालांचे सचिव, महाराष्ट्र राज्य.
२. मा. मुख्यमंत्री, महाराष्ट्र राज्य, मंत्रालय, मुंबई यांचे अप्पर मुख्य सचिव
३. मा. उप मुख्यमंत्री, महाराष्ट्र राज्य, मंत्रालय, मुंबई यांचे खाजगी सचिव
४. मा. मंत्री (कृषि/ फलोत्पादन) यांचे खाजगी सचिव, मंत्रालय, मुंबई
५. मा.राज्यमंत्री (कृषि) यांचे खाजगी सचिव, मंत्रालय, मुंबई
६. मा. विरोधी पक्षनेते, महाराष्ट्र विधानपरिषद/ विधानसभा, विधानमंडळ सचिवालय, मुंबई
७. सर्व सन्माननीय विधानपरिषद/विधानसभा सदस्य, महाराष्ट्र राज्य
८. मा. मुख्य सचिव, महाराष्ट्र राज्य, मंत्रालय, मुंबई
९. अपर मुख्य सचिव (नियोजन), नियोजन विभाग, मंत्रालय, मुंबई
१०. अपर मुख्य सचिव (वित्त), वित्त विभाग, मंत्रालय, मुंबई
११. आयुक्त (कृषि), कृषि आयुक्तालय, महाराष्ट्र राज्य, पुणे.
१२. व्यवस्थापकीय संचालक, कृत्रिम बुद्धिमत्ता आणि अॅग्रीटेक नाविन्यता केंद्र, मुंबई.
१३. सर्व विभागीय कृषि सह संचालक, महाराष्ट्र राज्य.
१४. सर्व जिल्हा अधीक्षक कृषि अधिकारी/तालुका कृषि अधिकारी, महाराष्ट्र राज्य.
१५. महालेखापाल-१/२ (लेखा व अनुज्ञेयता) (लेखा परीक्षा), मुंबई/नागपूर
१६. संचालक, अर्थ व सांख्यिकी संचालनालय, मुंबई.
१७. कक्ष अधिकारी (व्यय-१), वित्त विभाग, मंत्रालय, मुंबई-४०० ०३२
१८. निवड नस्ती १३-अे.